

इतर मागास प्रवर्गातील विद्यार्थ्यांना भारत सरकारची मॅट्रीकोत्तर शिष्यवृत्ती योजना या योजनेकरिता केंद्र शासनाकडून सन २०१८-१९ या वित्तीय वर्षाकरिता मंजूर निधी अर्थसंकल्प वितरण प्रणालीवर वितरीत करण्याबाबत.

महाराष्ट्र शासन
विजाभज, इमाव व विमाप्र कल्याण विभाग,
शासन ज्ञापन क्रमांक शिवृत्ती २०१८/प्र.क्र.१३८ (भाग-१)/शिक्षण,
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२,
दि. १०.१२.२०१८

वाचा- केंद्र शासनाचे क्र. ११०१४/१८/२०१८-BC-I, दि. १२.११.२०१८ चे पत्र.

ज्ञापन -

राज्यातील इतर मागास प्रवर्गातील विद्यार्थ्यांना केंद्र पुरस्कृत मॅट्रीकोत्तर शिष्यवृत्ती योजनेंतर्गत केंद्र शासनाने सन २०१८-१९ या आर्थिक वर्षाकरिता रु. ८८,७६,६०,०००/- इतका निधी त्यांच्या दि. १२.११.२०१८ रोजीच्या पत्रान्वये राज्यास वितरीत केला आहे. त्यानुसार, इतर मागास प्रवर्गातील विद्यार्थ्यांना भारत सरकारची मॅट्रीकोत्तर शिष्यवृत्ती योजनेंतर्गत प्राप्त निधी रु. ८८,७६,६०,०००/- (अक्षरी रुपये अठठयाऐंशी कोटी शहात्तर लक्ष साठ हजार फक्त) इतका निधी, मागणी क्र. झेड जी-३, २२२५, अनुसूचित जाती, अनुसूचित जमाती, इतर मागासवर्ग व अल्पसंख्यांक यांचे कल्याण, ०३, मागासवर्गीयांचे कल्याण, २७७, शिक्षण, (०२) शिष्यवृत्त्या/ विद्यावेतने, (०२) (१२) इतर मागास वर्गातील विद्यार्थ्यांना मॅट्रीकोत्तर शिष्यवृत्ती (केंद्र पुरस्कृत १०० टक्के) कार्यक्रम (२२२५ई९९१) या लेखाशिर्षाखाली खर्च करण्यास याद्वारे मान्यता देण्यात येत आहे.

०२. सदर योजनेकरिता संचालक, विजाभज, इमाव व विमाप्र कल्याण, संचालनालय, पुणे हे नियंत्रक अधिकारी राहतील. नियंत्रक अधिकारी यांनी उपरोक्त प्रमाणे वितरीत करण्यात आलेल्या तरतूदीच्या मर्यादेत विहित प्रयोजनातूनच खर्च करावा. सदर निधी खर्च झाल्यावर त्याबाबतचे खर्चाचे विवरण (जिल्हानिहाय खर्च/लाभार्थी संख्या) व उपयोगिता प्रमाणपत्र न चुकता शासनास सादर करण्याची दक्षता, संचालक, विजाभज, इमाव व विमाप्र कल्याण संचालनालय, महाराष्ट्र राज्य, पुणे यांची राहिल.

०३. उपरोक्त योजनेंतर्गत चालू आर्थिक वर्षातील खर्चाचे तसेच मागील वर्षातील खर्चाची उपयोगिता प्रमाणपत्रे नियंत्रक अधिकारी यांनी तपासण्याच्या अधिन राहून निधी खर्च करण्याची जबाबदारी नियंत्रक अधिकाऱ्यांची राहिल. तसेच वित्तीय नियमावली, महाराष्ट्र अर्थसंकल्प नियमपुस्तिका यानुसार वेळोवेळी वित्त विभागाने निर्गमित केलेल्या अटी व शर्तीनुसार सदर निधी खर्च करून कोणतीही वित्तीय अनियमितता होणार नाही, याची दक्षता घेण्याची जबाबदारी संचालक, विजाभज, इमाव व विमाप्र कल्याण संचालनालय, महाराष्ट्र राज्य, पुणे यांची राहिल.

०४. नियंत्रक अधिकारी यांनी निधी खर्च करताना वित्त विभागाच्या दिनांक ०२.०४.२०१८ च्या परिपत्रकामधील अटींची पूर्तता झाली असल्याची खातरजमा करून निधी वितरीत करण्यात यावा.

०५. सदर ज्ञापन वित्त विभाग, अनौपचारिक संदर्भ क्र.५२०/ अर्थपाय, दिनांक २७.११.२०१८ अन्वये दिलेल्या सहमतीस अनुसरून निर्गमित करण्यात येत आहे.

०६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८१२१२१२४९४५१०२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(भा.र.गावित)
सह सचिव, महाराष्ट्र शासन

प्रति,

१. संचालक, विजाभज, इमाव व विमाप्र कल्याण संचालनालय, महाराष्ट्र राज्य, पुणे
२. महालेखापाल १/२ (लेखा व अनुज्ञेयता) महाराष्ट्र, मुंबई / नागपूर
३. महालेखापाल १/२ (लेखा परीक्षा) महाराष्ट्र, मुंबई / नागपूर
४. वित्त विभाग (अर्थेपाय/ व्यय-१४/अर्थसंकल्प-७), मंत्रालय, मुंबई
५. संचालक, लेखा व कोषागारे, फ्री प्रेस जर्नल मार्ग, नरीमन पॉईंट, मुंबई
६. जिल्हा कोषागार अधिकारी, पुणे
७. कक्ष अधिकारी (अर्थसंकल्प/ विधयो), सामाजिक न्याय व विशेष सहाय्य विभाग, मंत्रालय, मुंबई
८. निवडनस्ती (शिक्षण)